

حضور ﷺ کے بتائے ہوئے مردوں، عورتوں اور بچوں
کے لیے بہت ضروری اور یقینی فائدوں والے

مسنون وظائف

مرتب

مفتی محمود بن مولانا سلیمان صاحب بارڈولی
استاذ تفسیر و حدیث: جامعہ اسلامیہ تعلیم الدین ڈابھیل
و خدام حدیث شریف: جامعہ دارالاحسان بارڈولی

ناشر

نورانی مکاتب

www.nooranimakatib.com

تفصیلات

نام کتاب :	مسنون وظائف
مرتب :	مفتی محمود صاحب بارڈولی
صفحات :	64
ناشر :	نورانی مکاتب

ملنے کے پتے

8140902756	نورانی مکاتب آفس
9924915118	
9904886188	ادارۃ الصدیق ڈابھیل، گجرات
9099405959	مدرسہ فاطمۃ الزہراء، بارڈولی، سورت
9979582212	خواجہ بھائی، صلابت پورا، سورت
9726293096	مولانا بلال صاحب گورا، گودھرا

فہرست

نمبر شمار	عناوین	صفحہ نمبر
☆	تمہید	۸
☆	صبح کے وقت پڑھنے کے وظائف	۱۱
	چھوٹا عمل بڑا ثواب	۱۱
۱	تھوڑی دیر میں بہت زیادہ نیکیاں	
۲	جان-مال، گھر بار کی سلامتی کی دعا	۱۲
۳	سورہ یٰسین شریف کی فضیلت	۱۵
	شرک اور دکھلاوے سے حفاظت	۱۶
۴	شرک اکبر اور شرک اصغر سے حفاظت کی دعا	
	برے خواب کے شر سے بچنے کا ایک اہم عمل	۱۷

۱۸	☆ صبح و شام دونوں وقت پڑھنے کے وظائف	
۱۸	۵ وہ دعا جس کے پڑھنے سے خود اللہ تعالیٰ نے قیامت کے دن بندے کو راضی کرنے کی ذمہ داری لی ہے	
۱۹	۶ صبح و شام کے چھٹے ہوئے وظائف کا ثواب	
۲۰	۷ سورہ اخلاص اور معوذتین کے فضائل، فوائد، پڑھنے کے اوقات اور طریقے	
۲۴	۸ بہت سے فائدے والا کلمہ	
۲۵	۹ جنات اور جادو سے حفاظت کے لیے دعا	
۲۶	☆ جادو سے حفاظت	
۲۷	۱۰ دعا قبول ہونے کے لیے مفید کلمات	
۲۸	۱۱ ایکسیڈنٹ اور دوسرے حوادثات سے بچنے کی دعا	
۳۰	دشمنوں اور بلاؤں سے حفاظت صبح - شام کی دو مبارک دعائیں: پہلی دعا	۱۲

۳۰	دوسری دعا	۱۳
۳۰	ہر برائی اور تکلیف سے حفاظت کی دعا	۱۴
۳۲	آیہ الکرسی اور سورہ مؤمن کی چند آیتوں کی فضیلت	۱۵
۳۳	حفاظت کے لیے حضرت انسؓ کی خاص دعا	۱۶
۳۴	اللہ تعالیٰ کی مدد حاصل کرنے اور اپنے کام درست کروانے کا وظیفہ	۱۷
۳۵	تندرستی اور عافیت کے لیے	۱۸
۳۶	شہادت اور اللہ تعالیٰ کی رحمت حاصل کرنے کے لیے	۱۹
۳۷	ہر کام آسان اور غم و الجھن دور کرنے کا وظیفہ	۲۰
۳۸	سب سے عمدہ اور اچھے کلماتِ استغفار	۲۱
۳۹	دن اور رات کی نعمتوں کا شکر ادا کرنے کی دعا	۲۲
۴۱	استغفار کا خاص فائدہ	۲۳

۴۱	اندھے پن، جذام اور فالج سے حفاظت کی دعا	☆
۴۳	حضور ﷺ کی شفاعت کے لیے دس مرتبہ.....	۲۴
۴۴	سُبْحَانَ اللَّهِ ، اَلْحَمْدُ لِلَّهِ ، لَا إِلَهَ إِلَّا اللَّهُ ، اللَّهُ أَكْبَرُ صبح-شام ۱۰۰ مرتبہ پڑھنے کا ثواب	۲۵
۴۵	روزانہ سو مرتبہ درود شریف	۲۶
۴۶	جہنم سے چھٹکارے کا وظیفہ	۲۷
۴۷	بخیلی، بزدلی، برا بڑھاپا، دنیا کے فتنے اور عذاب قبر سے حفاظت	۲۸
۴۸	بیماری دور کرنے کے لیے	۲۹
۵۰	سخت بیماری کے موقع پر پڑھنے کی آیت	۳۰
۵۳	فرض نماز کے بعد پڑھنے کے وظائف آیۃ الکرسی کے خاص فضائل	۳۱
۵۵	نماز کے بعد پڑھنے کا ایک عمل؛ جس سے گناہ معاف ہو جاتے ہیں	۳۲

۵۶	جہنم سے چھٹکارے کی دعا	۳۳
۵۷	فجر اور مغرب کی فرض نماز کے بعد پڑھنے کا وظیفہ	۳۴
۵۹	رات کو سوتے وقت پڑھنے کے وظائف	☆
۵۹	سونے کے وقت کی دعائیں اور اعمال سوتے وقت کا پہلا عمل	۳۵
۵۹	دوسرا عمل	۳۶
۶۲	تیسرا عمل	۳۷
۶۲	چوتھا عمل	۳۸
۶۳	پانچواں عمل؛ استغفار کا خاص فائدہ	۳۹
۶۴	چھٹا عمل؛ حضرت فاطمہؑ والی تسبیح	۴۰



تمہید

حضرت ابو درداء رضی اللہ عنہ سے مروی ہے، وہ فرماتے ہیں کہ: حضرت نبی کریم صلی اللہ علیہ وسلم سے پوچھا گیا کہ اس علم کی حد کیا ہے کہ جہاں تک آدمی پہنچ جائے تو وہ فقیہ کہلانے کا مستحق ہو؟ تو حضرت نبی کریم صلی اللہ علیہ وسلم نے فرمایا: جو شخص میری امت کو دین داری کے بارے میں چالیس احادیث پہنچا دے تو اللہ تعالیٰ قیامت کے دن اس کو فقیہوں یعنی عالموں کی جماعت میں اٹھائیں گے اور میں خود اس کی سفارش کروں گا اور اس کے ایمان کی گواہی دوں گا۔ (مشکوٰۃ، ص: ۳۶)

اس کتاب میں حدیث شریف میں آئے ہوئے مبارک وظائف ہم آپ کی خدمت میں پیش کرتے ہیں، ہر وظیفے کے ساتھ اس کا حوالہ بھی لکھ دیا گیا ہے، کئی مقامات میں احادیث کا خلاصہ پیش کیا گیا ہے، بعینہ الفاظ نہیں ہیں۔

یہ وہ وظائف ہیں جن کا فائدہ یقینی ہے، اللہ تعالیٰ کی طرف پورا دھیان لگا کر اخلاص اور یقین کے ساتھ پڑھیے، ہر وظیفے کا حدیث شریف میں آیا ہوا فائدہ ان شا اللہ! ضرور حاصل ہوگا۔

صبح - شام پندرہ منٹ، ہر فرض نماز کے بعد پانچ منٹ، رات کو سوتے وقت دس منٹ ان وظائف کے پڑھنے کے لیے فارغ کیجیے، ان شا اللہ! زندگی میں اس کے عجیب برکات پاؤ گے۔

آج جب کہ ہر انسان مشغول مشغول ہونے کی بات کر رہا ہے، مختصر وقت میں ان وظائف کے ذریعہ بہت سارا ثواب اور فائدے حاصل ہو جائیں گے۔

کوشش کر کے پوری فکر کے ساتھ ان وظائف کی پابندی شروع کیجیے، آسانی کے لیے اس کتاب کو جیب میں

رکھیے اور جیب سے نکال کر پڑھ لیا کریں۔
 مساجد کے ائمہ اگر ہفتے میں ایک روز کسی نماز کے
 بعد ایک حدیث پڑھ کر نمازیوں کو سنا دیں اور اس کا تکرار
 کر ادیں تو بھی بہت مفید ہوگا، اللہ تعالیٰ ہم سب کو دنیا و
 آخرت میں اپنی رضا سے مالا مال فرمائے، آمین۔
 آپ کے مفید مشورے اور اصلاحی کلمات کا انتظار
 رہے گا، والسلام

(مفتی) محمود بن مولانا سلیمان حانفی بارڈولی
 استاذ تفسیر و حدیث: جامعہ اسلامیہ تعلیم الدین ڈابھیل
 و خادم حدیث شریف: جامعہ دارالاحسان بارڈولی



بِسْمِ اللَّهِ الرَّحْمَنِ الرَّحِيمِ

صبح کے وقت پڑھنے کے وظائف

چھوٹا عمل بڑا ثواب

تھوڑی دیر میں بہت زیادہ نیکیاں (۱)

سُبْحَانَ اللَّهِ وَبِحَمْدِهِ ، عَدَدَ خَلْقِهِ وَرِضَا
نَفْسِهِ وَزِينَةَ عَرْشِهِ وَمِدَادَ كَلِمَاتِهِ. (صبح تین بار)
فضیلت: ام المؤمنین حضرت جویریہ رضی اللہ عنہا ارشاد فرماتی
ہیں کہ: ایک مرتبہ حضور ﷺ صبح کی نماز کے وقت - جب کہ وہ
(حضرت جویریہ رضی اللہ عنہا) اپنے مصلے پر (ذکر و دعائیں مشغول)
تھیں - ان کے یہاں سے نکل کر گئے، پھر چاشت کے بعد
لوٹے، حضرت جویریہ رضی اللہ عنہا ابھی تک اُسی حالت پر بیٹھی تھیں،

حضور ﷺ نے پوچھا: تو ابھی تک اسی حالت پر ہے جس حالت پر میں نے تجھے چھوڑا تھا؟ اپنی جگہ سے اٹھی نہیں؛ یعنی اتنے وقت تک ذکر میں ہی رہی؟۔

انھوں نے کہا: جی ہاں (میں اسی حالت پر ہوں)۔

حضور ﷺ نے فرمایا: میں نے تم سے جدا ہونے کے بعد یعنی تمہارے پاس سے نکلنے کے بعد چار کلمات تین مرتبہ پڑھے، اگر ان کا تمہارے آج کے پڑھے ہوئے تمام کلمات کے ساتھ وزن کیا جائے تو یہ چار کلمات (جو اوپر لکھے ہیں) ان تمام کلمات پر غالب آجائیں۔ (مشکوٰۃ: ۱/۲۰۰، مسلم: ۲/۳۵۰)

۲ جان، مال، گھر بار کی سلامتی کی دعا

رَبِّی اللّٰهُ الَّذِیْ لَا اِلٰهَ اِلَّا هُوَ، عَلَیْهِ تَوَكَّلْتُ
وَ هُوَ رَبُّ الْعَرْشِ الْعَظِیْمِ، مَا شَاءَ اللّٰهُ كَانَ وَ

مَا لَمْ يَشَأْ لَمْ يَكُنْ، وَلَا حَوْلَ وَلَا قُوَّةَ إِلَّا بِاللَّهِ
 الْعَلِيِّ الْعَظِيمِ، أَشْهَدُ أَنَّ اللَّهَ عَلَى كُلِّ شَيْءٍ قَدِيرٌ
 وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا، أَعُوذُ
 بِاللَّهِ الَّذِي يُمْسِكُ السَّمَاءَ أَنْ تَقَعَ عَلَى الْأَرْضِ
 إِلَّا بِإِذْنِهِ مِنْ كُلِّ دَابَّةٍ رَبِّي أَخِذْ بِنَاصِيَتِهَا، إِنَّ
 رَبِّي عَلَى صِرَاطٍ مُسْتَقِيمٍ. (روزانہ صبح ایک مرتبہ)

حضرت حسنؑ سے روایت ہے کہ ہم نبی کریم ﷺ کے ایک
 صحابی کے پاس بیٹھے ہوئے تھے تو کسی نے آکر ان کو کہا کہ:
 کہ تمہارے گھر کی خبر لیجیے، وہ جل چکا ہے۔
 آپ ﷺ نے فرمایا کہ: نہیں جلا ہے۔

وہ شخص جا کر پھر آیا، کہنے لگا: اپنے گھر کی خبر لو، جل گیا ہے۔
 انھوں نے جواب دیا: نہیں، خدائے پاک کی قسم! میرا گھر

نہیں جلا ہے۔

اس پر خبر دینے والے نے کہا کہ: گھر جل جانے کے باوجود آپ قسم کھا رہے ہو کہ نہیں جلا ہے!

ان صحابی نے عرض کیا کہ: میں نے حضور اقدس ﷺ کو ارشاد فرماتے ہوئے سنا کہ: جو شخص صبح میں یہ دعا (جو اوپر لکھی گئی ہے) پڑھے تو اس شخص کو اپنے جان مال اور گھر بار کے سلسلے میں کوئی ناگوار بات پیش نہیں آئے گی اور آج میں نے یہ دعا پڑھی ہے۔

پھر ان صحابی نے عرض کیا: اٹھو (چل کر گھر کی حالت دیکھتے ہیں) چناں چہ آپ کے ساتھ سب کھڑے ہوئے، (گھر پہنچے تو کیا دیکھتے ہیں کہ) آس پاس کا سب کچھ جل گیا ہے اور ان کے گھر کو کچھ بھی نہیں ہوا۔ (ابن السنی: ص: ۲۱، ج: نمبر: ۵۸)

۳ سورہ یس شریف کی فضیلت

حضرت عطاء بن ابی رباحؓ فرماتے ہیں کہ: مجھے یہ حدیث پہنچی ہے کہ رسول اللہ ﷺ نے ارشاد فرمایا: جو آدمی دن کے شروع حصہ میں یس پڑھے گا، اس کی تمام حاجتیں پوری کی جائیں گی۔ (مشکوٰۃ شریف ص: ۱۸۹)

نوٹ: روزانہ صبح ایک مرتبہ یس شریف پڑھ لیجیے۔

قرآن مجید کا بھی حق ہے، روزانہ جتنا بھی ہو سکے قرآن مجید ضرور پڑھنا چاہیے، ترتیب سے پڑھیں گے تو ختم کرنے میں بھی آسانی ہوگی۔

حضرت امام ابوحنیفہؒ کا مقولہ ہے کہ: سال میں دو مرتبہ قرآن مجید ختم کرنا قرآن کا حق ہے۔ (فضائل اعمال: ۵۳۲)

شرک اور دکھلاوے سے حفاظت

شرک اکبر اور اصغر سے حفاظت کی ایک جامع دعا ﴿۴﴾

اَللّٰهُمَّ اِنِّیْ اَعُوْذُ بِكَ اَنْ اُشْرِکَ بِکَ وَاَنَا اَعْلَمُ
وَاَسْتَغْفِرُکَ لِمَا لَا اَعْلَمُ.

حضرت ابو بکر رضی اللہ عنہ سے روایت ہے کہ رسول اللہ صلی اللہ علیہ وسلم نے ایک مرتبہ شرک کا ذکر کرتے ہوئے ارشاد فرمایا کہ: شرک تمہارے اندر ایسی خاموشی سے آجاتا ہے جیسے چیونٹی کی چال کہ اس کی آواز ہی نہیں ہوتی اور فرمایا کہ: میں تمہیں ایک ایسا کام بتلاتا ہوں کہ جب تم وہ کام کر لو تو شرک اکبر (بڑا شرک) اور شرک اصغر (چھوٹا شرک) سب سے محفوظ ہو جاؤ۔ تم تین مرتبہ روزانہ یہ دعا کیا کرو، پھر اپروالی دعا بتلائی۔

(مصنف ابن ابی شیبہ: ۱۰/۳۳۷)

نوٹ: روایت میں مطلقاً روزانہ تین مرتبہ پڑھنے کا ذکر ہے؛ اس لیے کسی بھی وقت پڑھ لینا کافی ہے، البتہ صبح کے وقت پڑھنا زیادہ اچھا ہے؛ اس لیے کہ وہ دل جمعی کا وقت ہے۔ شرک اکبر؛ یعنی اللہ تعالیٰ کے ساتھ کسی کو شریک کرنا اور شرک اصغر؛ یعنی ریاکاری، کسی کو دکھانے کے لیے عمل کرنا۔

برے خواب کے شر سے بچنے کا ایک اہم عمل

آپ ﷺ نے ارشاد فرمایا: جب تم میں سے کوئی شخص برا خواب دیکھے تو اپنی بائیں جانب تین مرتبہ تھکا کر دے اور شیطان اور خواب کے شر سے اللہ تعالیٰ کی پناہ چاہے اور اپنا پہلو جس پر (خواب کے وقت) وہ سویا ہوا تھا، بدل دے اور اپنے سے محبت رکھنے والے کے سوا کسی کو وہ خواب نہ بتائے۔ (مسلم شریف: ۲۴۱۱۲؛ رقم: ۲۴۶۲۲)

اور فوراً بعد میں دو رکعت صلوٰۃ الحاجۃ پڑھ کر اس خواب کے شر سے حفاظت کی دعا کر لے۔

صبح و شام دونوں وقت پڑھنے کے وظائف

۵ وہ دعا جس کے پڑھنے سے خود اللہ تعالیٰ نے
قیامت کے دن بندے کو راضی کرنے کی
ذمہ داری لی ہے

رَضِيتُ بِاللّٰهِ رَبًّا وَبِالْاِسْلَامِ دِيْنًا وَبِمُحَمَّدٍ
نَبِيًّا وَرَسُوْلًا.

حضرت ثوبان رضی اللہ عنہ فرماتے ہیں کہ: رسول اللہ صلی اللہ علیہ وسلم نے
ارشاد فرمایا: جو مسلمان بندہ صبح-شام تین مرتبہ (یہ اوپر کے
کلمات) پڑھے تو (قیامت کے دن) اللہ تعالیٰ اس کو راضی
کرنے کی ذمہ داری لیں گے۔ (ترمذی: ۲/۱۷۶، ابن ماجہ: ۲۸۴)

نوٹ: ترمذی کی روایت میں رَسُوْلًا نہیں ہے، یہ
مختلف روایات کو ملا کر جامع کلمہ پیش کیا گیا ہے۔

۲) صبح وشام کے چھوٹے ہوئے وظائف کا ثواب

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ ﴿١٧﴾

وَلَهُ الْحَمْدُ فِي السَّمَوَاتِ وَالْأَرْضِ وَعَشِيًّا وَحِينَ

تُظْهِرُونَ ﴿١٨﴾ يُخْرِجُ الْحَيَّ مِنَ الْمَيِّتِ وَيُخْرِجُ

الْمَيِّتَ مِنَ الْحَيِّ وَيُحْيِي الْأَرْضَ بَعْدَ مَوْتِهَا

وَكَذَلِكَ تُخْرَجُونَ ﴿١٩﴾ [الروم]

فضیلت: حدیث شریف میں ہے کہ جو شخص یہ آیات صبح

کے وقت پڑھ لے تو جو بھی اس سے فوت ہو گیا وہ اسے پالے گا

اور جو شام کو یہ آیات پڑھ لیوے، اس کو بھی چھوٹے ہوئے

وظائف کا ثواب مل جائے گا۔ (ابوداؤد: ۲/۶۹۲)

نوٹ: یعنی جو معمولات چھوٹ گئے ہوں اس کی تلافی ہو جائے گی اور ثواب مل جائے گا۔ (اس لیے اس آیت کو صبح شام ایک مرتبہ پڑھ لینا چاہیے) (عون المعبود: ۱۳/۲۸۵)

﴿۷﴾ سورۃ اخلاص اور معوذتین کے فضائل،
فوائد، پڑھنے کے اوقات اور طریقے

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

قُلْ هُوَ اللّٰهُ أَحَدٌ ۝۱ اللّٰهُ الصَّمَدُ ۝۲ لَمْ يَلِدْ ۝۳

وَلَمْ يُولَدْ ۝۳ وَلَمْ يَكُنْ لَهُ كُفُوًا أَحَدٌ ۝۴

بِسْمِ اللّٰهِ الرَّحْمٰنِ الرَّحِيمِ

قُلْ أَعُوذُ بِرَبِّ الْفَلَقِ ۝۱ مِنْ شَرِّ مَا خَلَقَ ۝۲

وَمِنْ شَرِّ غَاسِقٍ إِذَا وَقَبَ ۙ وَمِنْ شَرِّ النَّفَّثَاتِ
فِي الْعُقَدِ ۙ وَمِنْ شَرِّ حَاسِدٍ إِذَا حَسَدَ ۙ

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ النَّاسِ ۙ ۱ مَلِكِ النَّاسِ ۙ ۲ إِلَهِ
النَّاسِ ۙ ۳ مِنْ شَرِّ الْوَسْوَاسِ الْخَنَّاسِ ۙ ۴ الَّذِي
يُوسَّسُ فِي صُدُورِ النَّاسِ ۙ ۵ مِنَ الْجِنَّةِ وَالنَّاسِ ۙ ۶

حضرت عبداللہ بن خبیب رضی اللہ عنہ سے روایت ہے کہ ایک
رات بارش اور سخت اندھیرا تھا، ہم رسول اللہ صلی اللہ علیہ وسلم کو تلاش
کرنے کے لیے نکلے؛ تاکہ ہم کو نماز پڑھائیں، جب آپ صلی اللہ علیہ وسلم
کو پالیا، تو آپ صلی اللہ علیہ وسلم نے فرمایا کہ: پڑھو! میں نے کوئی جواب
نہیں دیا۔ پھر اسی طرح ہوا، پھر آپ صلی اللہ علیہ وسلم نے تیسری مرتبہ
فرمایا کہ: پڑھو!

میں نے عرض کیا: کیا پڑھوں؟

”آپ نے فرمایا: قُلْ هُوَ اللَّهُ أَحَدٌ اور معوذتین؛

یعنی قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ

پڑھو، صبح اور شام تین تین مرتبہ پڑھنا ہر چیز کی طرف سے

تمھارے لیے کافی ہوگا؛ یعنی ہر طرح کی تکلیف سے حفاظت

ہوگی۔ (ابوداؤد، کتاب الادب ص: ۶۹۳)

اس لیے روزانہ صبح شام تین تین مرتبہ یہ تینوں سورتیں پڑھ لیں۔

نوٹ: حضرت عائشہ رضی اللہ عنہا فرماتی ہیں کہ: رسول اللہ ﷺ

کو جب کوئی بیماری پیش آتی تو یہ دونوں سورتیں (قُلْ أَعُوذُ

بِرَبِّ الْفَلَقِ اور قُلْ أَعُوذُ بِرَبِّ النَّاسِ) پڑھ کر اپنے

ہاتھوں پر دم کر کے سارے بدن پر پھیر لیتے تھے۔

اور جب مرض الوفات میں (یعنی جس بیماری میں وفات

ہوئی) آپ کی تکلیف بڑھی تو میں یہ سورتیں پڑھ کر آپ کے ہاتھوں پر دم کر دیتی تھی، آپ اپنے تمام بدن پر پھیر لیتے تھے، میں یہ کام اس لیے کرتی تھی کہ آپ ﷺ کے مبارک ہاتھوں کا بدل میرے ہاتھ نہیں ہو سکتے تھے۔ (بخاری: ۷۵۰/۲، مؤطا مالک: ۳۷۵)

بخاری شریف کی ایک حدیث سے معلوم ہوتا ہے کہ حضور ﷺ بیماریوں کے موقع پر معوذات (یعنی قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ) کو پڑھ کر اپنے اوپر دم کرتے رہتے تھے، اور مرض الوفات میں بھی آپ نے یہ عمل فرمایا۔ (بخاری: ۶۳۹/۲)

نوٹ: حدیث شریف سے معلوم ہوتا ہے کہ صبح میں اٹھتے وقت بھی ان دونوں سورتوں (یعنی قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ) کو پڑھنا چاہیے۔ (معارف القرآن: ۸/۸، ۸۴۷، نسائی شریف)

۸ بہت سے فائدے والا کلمہ

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ
وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ.

حدیث شریف میں ہے جو شخص صبح کے وقت ایک مرتبہ یہ
کلمہ پڑھے:

- ① اسے حضرت اسماعیل علیہ السلام کی اولاد میں سے ایک
غلام آزاد کرنے کا ثواب ملتا ہے ② اس کے لیے دس نیکیاں
لکھی جاتی ہیں۔ ③ اس کے دس گناہ معاف ہوتے ہیں۔
④ اس کے دس درجے (جنت میں) بلند ہوتے ہیں۔
⑤ وہ شام تک شیطان کی شرارت سے محفوظ رہتا ہے۔
اور جو شخص یہ کلمہ شام کو پڑھے تو صبح تک اس کے لیے ایسا
ہی ہوتا ہے (یعنی اوپر والے سارے فوائد اس کو حاصل
ہوتے ہیں)۔ (ابوداؤد: ۲/۶۹۲، ابن ماجہ: ۲۸۴)

۹ جنات اور جادو سے حفاظت کے لیے دعا

أَعُوذُ بِوَجْهِ اللَّهِ الْكَرِيمِ، وَبِكَلِمَاتِ اللَّهِ
الَّتَامَّاتِ اللَّاتِي لَا يُجَاوِزُهُنَّ بَرٌّ وَلَا فَاجِرٌ، مِّنْ
شَرِّ مَا يَنْزِلُ مِنَ السَّمَاءِ وَشَرِّ مَا يَعْرُجُ فِيهَا وَ
شَرِّ مَا ذَرَأَ فِي الْأَرْضِ وَشَرِّ مَا يَخْرُجُ مِنْهَا، وَمِنْ
فِتَنِ اللَّيْلِ وَالنَّهَارِ وَمِنْ طَوَارِقِ اللَّيْلِ وَالنَّهَارِ
إِلَّا طَارِقًا يَطْرُقُ بِخَيْرٍ يَا رَحْمَنُ! (الموطأ: ۱۹۰۸، ۴/۴۰۸)

ایک خبیث جن آگ کا شعلہ لے کر حضور ﷺ کے پیچھے لگا
تو اس کو دور کرنے کے لیے حضرت جبریل علیہ السلام نے اوپر
والی دعا سکھائی۔ (اختصار کے ساتھ بالمعنی)

شریر جنات سے بچنے کے لیے یہ دعا بہت مفید ہے۔

نوٹ: روایت میں اس دعا کے متعلق وقت اور مقدار کی

تعیین نہیں مل سکی، اس لیے دن میں کسی بھی وقت ایک مرتبہ پڑھ لے تو ان شاء اللہ! کافی ہو جائے گا اور اگر صبح-شام دونوں وقت پڑھ لے تو بھی ٹھیک ہے۔

جادو سے حفاظت

أَعُوذُ بِوَجْهِ اللَّهِ الْعَظِيمِ الَّذِي لَيْسَ شَيْءٌ
أَعْظَمَ مِنْهُ، وَبِكَلِمَاتِ اللَّهِ التَّامَّاتِ الَّتِي لَا
يُجَاوِزُهُنَّ بَرٌّ وَلَا فَاجِرٌ، وَبِأَسْمَاءِ اللَّهِ الْحُسْنَى
كُلِّهَا، مَا عَلِمْتُ مِنْهَا وَمَا لَمْ أَعْلَمْ، مِنْ شَرِّ مَا
خَلَقَ وَبَرَّاءَ وَذَرَاءَ. (الموطأ، حدیث: ۱۹۱۰، ص: ۳۷۷)

فضیلت: حضرت کعب احبارؓ سے روایت ہے کہ اگر چند کلمات کا میں ورد نہ رکھتا تو یہود مجھے (جادو کے زور سے) گدھا بنا دیتے۔ اس لیے جادو سے حفاظت کے لیے یہ دعا

پڑھتے رہنا چاہیے۔

وضاحت: کعب احبار بڑے یہودی عالم تھے، تورات کے حافظ تھے، جب انھوں نے ایمان قبول کیا تو یہودان کے دشمن بن گئے اور ان پر جادو کرنے لگے۔

نوٹ: روایت میں اس دعا کے متعلق وقت اور مقدار کی تعیین نہیں مل سکی، اس لیے دن میں کسی بھی وقت ایک مرتبہ پڑھ لے تو ان شاء اللہ! کافی ہو جائے گا اور اگر صبح-شام دونوں وقت پڑھ لے تو بھی ٹھیک ہے۔

⑩ دعا قبول ہونے کے لیے مفید کلمات

اَللّٰهُمَّ اَنْتَ خَلَقْتَنِيْ وَاَنْتَ تَهْدِيْنِيْ وَاَنْتَ تُطْعِمُنِيْ وَاَنْتَ تَسْقِيْنِيْ وَاَنْتَ تُمِيتُنِيْ وَاَنْتَ تُحْيِيْنِيْ. (الطبرانی: حدیث: ۱۰۲۸، ۱: ۲۹۱)

جو آدمی صبح کے وقت اور شام کے وقت یہ دعا پڑھے تو جو بھی خیر اللہ تعالیٰ سے مانگے گا اللہ تعالیٰ وہ چیز اس کو عطا فرمائیں گے، ایک اور روایت میں آیا ہے کہ حضرت موسیٰ علیہ السلام کو یہ کلمات عطا کیے گئے تھے، وہ ان کلمات کو ہر روز سات مرتبہ پڑھتے تھے، وہ جو بھی چیز اللہ سے مانگتے تھے، اللہ تعالیٰ انھیں وہ چیز عطا فرماتے تھے۔ (المعجم الاوسط: ۲۹۱)

۱۱ ایکسیڈنٹ اور دوسرے حوادث سے بچنے کی دعا

بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ.

(صبح شام تین تین مرتبہ پڑھیے)

حضرت ابان بن عثمانؓ (اپنے والد صاحب) حضرت عثمان غنیؓ سے روایت کرتے ہیں کہ: جو شخص ہر روز صبح -

شام یہ کلمات (یعنی اوپر والی دعا) تین مرتبہ پڑھے اس کو کوئی چیز نقصان نہیں پہنچا سکتی۔ (الترغیب: ۱/۴۱۵)

پھر ابان بن عثمانؓ (اس حدیث کے راوی) کو فالج کی بیماری لگ گئی تو جنھوں نے یہ حدیث حضرت ابانؓ سے سنی تھی وہ تعجب سے ان کی طرف دیکھنے لگے۔

آپ نے فرمایا: کیوں اس طرح تعجب سے دیکھتے ہو؟
اللہ پاک کی قسم! نہ میں نے تم کو وہ حدیث جھوٹی بیان کی اور نہ مجھے وہ جھوٹ بیان کی گئی (حدیث تو اپنی جگہ بالکل صحیح ہے کہ اس کے پڑھنے سے کوئی چیز نقصان نہیں پہنچا سکتی)
لیکن جب اللہ تعالیٰ نے میرے اوپر اپنی تقدیر کو نافذ کرنا چاہا تو میں وہ دعا پڑھنا ہی بھول گیا۔ (ابوداؤد، کتاب الادب: ۲/۶۹۴)

اور ایک روایت میں ہے کہ اس کے پڑھنے والے پر کوئی اچانک آفت نہیں آتی۔ (ابوداؤد: ۱/۶۹۴)

دشمنوں اور بلاؤں سے حفاظت
 صبح - شام کی دو مبارک دعائیں: پہلی دعا (۱۲)

اَللّٰهُمَّ اِنِّیْ اَعُوْذُ بِكَ مِنْ جُهْدِ الْبَلَاءِ وَ دَرَكِ
 الشَّقَاءِ وَ سُوءِ الْقَضَاءِ وَ شَمَاتَةِ الْاَعْدَاءِ.

(ایک مرتبہ) (مفہوم از بخاری: ۲/۹۳۹)

دوسری دعا (۱۳)

اَللّٰهُمَّ اِنِّیْ اَعُوْذُ بِكَ مِنْ شَرِّ مَا عَمِلْتُ وَ مِنْ
 شَرِّ مَا لَمْ اَعْمَلْ. (ابن ماجہ)

ہر برائی اور تکلیف سے حفاظت کی دعا (۱۴)

اَعُوْذُ بِكَلِمَاتِ اللّٰهِ التَّامَّاتِ مِنْ شَرِّ مَا
 خَلَقَ. (شام کو تین مرتبہ)

قبیلہٴ اسلم کے ایک آدمی نے حضور ﷺ سے کہا کہ آج کی رات مجھے نیند نہیں آئی۔ آپ ﷺ نے پوچھا: کس وجہ سے؟ انھوں نے کہا کہ: مجھے بچھونے ڈس لیا۔

آپ ﷺ نے فرمایا: اگر شام کو تم نے یہ دعا پڑھ لی ہوتی تو (ان شاء اللہ عز وجل) کوئی چیز تمھیں تکلیف نہ پہنچاتی۔

(مسلم: ۳۴۷۷/۲، طبرانی: ح۔ نمبر: ۳۴۶، ۲/۹۵۵)

نوٹ: ترمذی شریف کی ایک حدیث میں آیا ہے کہ شام کے وقت تین مرتبہ اس دعا کو پڑھنے سے اس رات میں بخار، زہر (وغیرہ کوئی چیز) نقصان نہیں دے سکتی۔ (ترمذی: ۲۰۰/۲)

اس میں ایک راوی حضرت سہیلؓ فرماتے ہیں: ہمارے گھر والوں نے یہ دعا یاد کر لی، وہ روزانہ رات کو پڑھ لیا کرتے تھے، پس ایک لڑکی کو بچھونے ڈس لیا تو اس کو اس دعا کی برکت سے کوئی تکلیف نہیں ہوئی۔

نوٹ: اُوراد کی بعض کتابوں میں دیکھا کہ صبح میں بھی یہ دعائیں مرتبہ پڑھ لینا چاہیے۔

۱۵) آیۃ الکرسی اور سورۃ مؤمن کی چند آیتوں کی فضیلت

آیۃ الکرسی اور سورۃ مؤمن کی یہ آیتیں صبح-شام ایک مرتبہ پڑھ لیں:

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

حُم ۱) تَنْزِيلُ الْكِتَابِ مِنَ اللّٰهِ الْعَزِيزِ الْعَلِيمِ ۲)

غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي

الطَّوْلِ ۚ لَا إِلَهَ إِلَّا هُوَ ۖ إِلَيْهِ الْمَصِيرُ ۳)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا کہ: جو شخص صبح میں سورۃ مؤمن کی پہلی تین آیتیں

(اوپروالی) اور آیۃ الکرسی پڑھ لے وہ اس دن شام تک (ہر برائی اور تکلیف سے) محفوظ رہے گا اور جو شام کو پڑھ لے تو صبح تک (ہر برائی اور تکلیف سے) محفوظ رہے گا۔ (ترمذی: ۱۱۵/۲)

۱۲ حفاظت کے لیے حضرت انس رضی اللہ عنہ کی خاص دعا

بِسْمِ اللّٰهِ عَلَى نَفْسِي وَدِينِي، بِسْمِ اللّٰهِ عَلَى أَهْلِي
وَمَالِي وَوَلَدِي، بِسْمِ اللّٰهِ عَلَى مَا أَعْطَانِي اللّٰهُ،
اللّٰهُ رَبِّي لَا أُشْرِكُ بِهِ شَيْئًا، اللّٰهُ أَكْبَرُ، اللّٰهُ أَكْبَرُ،
اللّٰهُ أَكْبَرُ، وَأَعَزُّ وَأَجَلُّ وَأَعْظَمُ مِمَّا أَخَافُ وَ
أَحْذَرُ، عَزَّ جَارُكَ وَجَلَّ ثَنَائُكَ وَلَا إِلَهَ غَيْرُكَ،
اللّٰهُمَّ إِنِّي أَعُوذُ بِكَ مِنْ شَرِّ نَفْسِي وَمِنْ شَرِّ كُلِّ
شَيْطَانٍ مَّرِيدٍ وَمِنْ شَرِّ كُلِّ جَبَّارٍ عَنِيدٍ، فَإِنْ
تَوَلَّوْا فَقُلْ حَسْبِيَ اللّٰهُ، لَا إِلَهَ إِلَّا هُوَ، عَلَيْهِ

تَوَكَّلْتُ وَهُوَ رَبُّ الْعَرْشِ الْعَظِيمِ ، إِنَّ وَلِيَّ اللَّهِ
الَّذِي نَزَلَ الْكِتَابَ وَهُوَ يَتَوَلَّى الصَّالِحِينَ .

(ابن السنی، ص: ۳۰۷)

یہ دعا آپ ﷺ کے خادم خاص حضرت انس بن مالک
سے منقول ہے۔ دشمن، ظالم، اور شیطان سے حفاظت
کے لیے بہت ہی مفید ہے، اس کو پڑھتے رہنا چاہیے، صبح شام
ایک مرتبہ پڑھ لینا بھی کافی ہے، تین تین مرتبہ پڑھ لے تو اور
زیادہ اچھا ہے۔

۱۷ اللہ تعالیٰ کی مدد حاصل کرنے اور اپنے کام

درست کروانے کا وظیفہ (صبح شام تین مرتبہ)

يَا حَيُّ يَا قَيُّوْمُ! بِرَحْمَتِكَ أَسْتَغِيْثُ ، أَصْلِحْ لِيْ
شَأْنِيْ كُلَّهُ ، وَلَا تَكِلْنِيْ إِلَى نَفْسِيْ طَرْفَةَ عَيْنٍ .

(الترغیب والترہیب: ۲/۴۲۱)

۱۸) تندرستی اور عافیت کے لیے (صبح شام تین مرتبہ)

اللَّهُمَّ عَافِنِي فِي بَدَنِي، اللَّهُمَّ عَافِنِي فِي سَمْعِي
اللَّهُمَّ عَافِنِي فِي بَصَرِي، لَا إِلَهَ إِلَّا أَنْتَ. (ابوداؤد):

(۶۹۳/۲)

یہ دونوں کلمات صبح-شام تین تین مرتبہ پڑھ لینا چاہیے۔

ابوداؤد شریف کی اسی روایت میں ہے کہ:

اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ، اللَّهُمَّ
إِنِّي أَعُوذُ بِكَ مِنْ عَذَابِ الْقَبْرِ، لَا إِلَهَ إِلَّا أَنْتَ.

یہ دعا بھی صبح اور شام تین مرتبہ پڑھنی چاہیے، اس دعا کی
برکت سے کفر، فقر اور عذابِ قبر سے ان شاء اللہ! حفاظت
ہوگی۔



۱۹ شہادت اور اللہ تعالیٰ کی رحمت حاصل کرنے کے لیے

أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ
الرَّجِيمِ. (۳ مرتبہ)

هُوَ اللّٰهُ الَّذِي لَا إِلَهَ إِلَّا هُوَ ۚ عِلْمُ الْغَيْبِ
وَالشَّهَادَةِ ۚ هُوَ الرَّحْمَنُ الرَّحِيمُ ۝۲۲ هُوَ اللّٰهُ الَّذِي
لَا إِلَهَ إِلَّا هُوَ ۚ الْمَلِكُ الْقُدُّوسُ السَّلَامُ الْمُؤْمِنُ
الْمُهَيِّمُ الْعَزِيزُ الْجَبَّارُ الْمُتَكَبِّرُ ۚ سُبْحَنَ اللّٰهِ
عَمَّا يُشْرِكُونَ ۝۲۳ هُوَ اللّٰهُ الْخَالِقُ الْبَارِئُ الْمُصَوِّرُ
لَهُ الْأَسْمَاءُ الْحُسْنَى ۚ يُسَبِّحُ لَهُ مَا فِي السَّمَوَاتِ
وَالْأَرْضِ ۚ وَهُوَ الْعَزِيزُ الْحَكِيمُ ۝۲۴ [الحشر: ۲۲-۲۴]

فضیلت: جو آدمی صبح و شام اس کا ورد کرے گا تو اللہ تعالیٰ

اس کے لیے ستر ہزار فرشتے مقرر فرمادیتے ہیں، جو صبح سے

شام تک اور شام سے صبح تک اس پر رحمت بھیجتے رہتے ہیں
(یعنی نیکیوں کی توفیق وغیرہ کی دعا کرتے رہتے ہیں) اور اگر
اس دن یا رات میں مرجائے تو شہادت کے موت مرے گا۔

(ترمذی: حدیث نمبر: ۲۹۲۲، ۲: ۱۲۰)

۲۰ ہر کام آسان ہونے اور غم والجبھن
دور کرنے کا وظیفہ

حَسْبِيَ اللَّهُ لَا إِلَهَ إِلَّا هُوَ، عَلَيْهِ تَوَكَّلْتُ وَهُوَ
رَبُّ الْعَرْشِ الْعَظِيمِ. (صبح شام سات مرتبہ)

فضیلت: حدیث میں ہے کہ جو شخص صبح-شام یہ کلمات
سات مرتبہ پڑھے تو اللہ تعالیٰ اس کے دنیا و آخرت کے تمام
اہم کاموں کی کفایت فرماتے ہیں۔ (الترغیب: ۱/ ۲۵۵، البداؤد: ۳/ ۳۸۲)

ایک اور حدیث میں آیا ہے کہ اس کو رات اور دن

میں کوئی غم اور کوئی مصیبت پیش نہیں آئے گی، اور وہ ڈوبے گا بھی نہیں۔

نوٹ: بدن میں جس جگہ درد ہو، وہاں ہاتھ رکھ کر کے ”فَإِنْ تَوَلَّوْا فَقُلْ حَسْبِيَ اللَّهُ“ سے لے کر پوری آیت پڑھیں، ان شاء اللہ! درد ختم ہو جائے گا۔ (روح المعانی: ۶/۵۴)

۲۱ سب سے عمدہ اور اچھے کلماتِ استغفار

اَللّٰهُمَّ اَنْتَ رَبِّيْ لَا اِلٰهَ اِلَّا اَنْتَ خَلَقْتَنِيْ وَاَنَا عَبْدُكَ وَاَنَا عَلٰى عَهْدِكَ وَوَعْدِكَ مَا اسْتَطَعْتُ ، اَعُوْذُ بِكَ مِنْ شَرِّ مَا صَنَعْتُ ، اَبُوْءُ لَكَ بِنِعْمَتِكَ عَلَيَّ وَاَبُوْءُ لَكَ بِذَنْبِيْ ، فَاغْفِرْ لِيْ فَاِنَّهُ لَا يَغْفِرُ الذُّنُوْبَ اِلَّا اَنْتَ . (صبح شام ایک مرتبہ)

یہ سید الاستغفار ہے؛ یعنی گناہوں سے معافی مانگنے کے

لیے جتنے الفاظ ہیں ان میں یہ سردار کی حیثیت رکھتے ہیں؛ لہذا اس کو پڑھتے ہوئے خوب ندامت ہو اور آنکھوں سے آنسو ٹپکے اور دل سے معافی چاہے: اے اللہ! آج تو معاف فرما دے۔

فضیلت: جو شخص اس دعا کو اس کی فضیلت پر یقین رکھتے ہوئے صبح پڑھے اور شام سے پہلے انتقال ہو جائے تو اس کے لیے جنت واجب ہو جائے گی اور جس نے یقین رکھتے ہوئے شام کو یہ دعا پڑھی اور صبح سے پہلے انتقال ہو جائے تو اس کے لیے جنت واجب ہو جائے گی۔ (بخاری: ۲/۹۳۳)

﴿۲۲﴾ دن اور رات کی نعمتوں کا شکر ادا کرنے کی دعا

صبح کے وقت یوں پڑھے:

اَللّٰهُمَّ مَا اَصْبَحَ بِيْ مِنْ نِّعْمَةٍ اَوْ بِاَحَدٍ مِّنْ خَلْقِكَ فَمِنْكَ وَحْدَكَ لَا شَرِيْكَ لَكَ، فَلَكَ

الْحَمْدُ وَلَكَ الشُّكْرُ.

شام کے وقت یہ دعا اس طرح پڑھے:

اَللّٰهُمَّ مَا اَمْسٰى بِيْ مِنْ نِّعْمَةٍ اَوْ بِاَحَدٍ مِّنْ
خَلْقِكَ فَمِنْكَ وَحْدَكَ لَا شَرِيكَ لَكَ ، فَلَكَ
الْحَمْدُ وَلَكَ الشُّكْرُ.

فضیلت: حضور ﷺ نے فرمایا: جو صبح کو یہ دعا پڑھے تو

اس نے اس دن کی نعمتوں کا شکر ادا کر دیا (یعنی آج کے دن
میں جتنی بھی نعمتیں اس کو اللہ تعالیٰ کی طرف سے ملیں ان تمام
نعمتوں کا) اور جو شام کو پڑھے تو اس نے اس رات کی نعمتوں

کا شکر یہ ادا کر دیا۔ (مشکوٰۃ: ۱/۲۱۱)

جو شخص یہ چاہتا ہے کہ اس پر نعمتیں بہت زیادہ ہوں اور

موجودہ نعمتیں ہمیشہ رہے، تو اس کو چاہیے کہ زیادہ سے زیادہ

ہر حال میں اللہ تعالیٰ کا شکر ادا کرے۔

۲۳) استغفار کا خاص فائدہ

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ
وَأَتُوبُ إِلَيْهِ.

حدیث میں آیا ہے کہ جو شخص صبح میں؛ یعنی فجر کی نماز کے بعد اور عصر کے بعد تین مرتبہ یہ استغفار پڑھے تو اس کے گناہ معاف ہو جاتے ہیں، چاہے سمندر کی جھاگ کے برابر ہوں۔

نوٹ: اسی روایت میں آگے چل کر یہ بھی ہے کہ حضرت نبی کریم ﷺ نے ارشاد فرمایا کہ: اے قبیصہ! جب تم فجر کی نماز پڑھ چکو تو تین مرتبہ پڑھو:

سُبْحَانَ اللَّهِ الْعَظِيمِ وَبِحَمْدِهِ.

تو اندھے پن اور جذام اور فالج کی بیماری سے عافیت رہے گی (یعنی ان تین بیماریوں سے ان شاء اللہ! حفاظت

ہوگی) اس لیے فجر کے بعد تین مرتبہ یہ کلمہ پڑھ لینا چاہیے۔

(ترغیب: ۱/ ۳۷۷-؛ دار ابن کثیر، دمشق، بیروت)

”أَسْتَغْفِرُ اللَّهَ“، یا ”أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَ أَتُوبُ إِلَيْهِ، یا ”أَسْتَغْفِرُ اللَّهَ رَبِّي مِنْ كُلِّ ذَنْبٍ وَ أَتُوبُ إِلَيْهِ“.

(تینوں میں سے کوئی بھی ایک روزانہ سو مرتبہ پڑھنے کا معمول

بنائے، بہتر ہے کہ صبح-شام دونوں وقت سو سو مرتبہ پڑھ لے)

ریاض الصالحین میں کتاب الاستغفار میں بخاری و مسلم

کے حوالے سے نقل کیا ہے کہ خود حضرت نبی کریم ﷺ روزانہ

ستر سے زیادہ مرتبہ استغفار کرتے تھے، اسی طرح ۱۰۰ مرتبہ

بھی آپ ﷺ سے استغفار ثابت ہے۔ (ریاض الصالحین: ۱/ ۲۵)

قرآن مجید میں استغفار کے کئی فوائد آئے ہیں:

① موسیٰ کو دھار بارش ② مال میں برکت۔

۳) اولاد میں برکت ۴) باغ و باڑی میں برکت۔

۵) نہر اور ندی میں برکت۔ (سورۃ نوح: پارہ ۲۹)

۲۴) قیامت کے دن حضور ﷺ کی شفاعت حاصل کرنے کا نسخہ

قیامت کے دن حضور ﷺ کی شفاعت حاصل کرنے کے لیے صبح و شام دس مرتبہ یہ درود شریف پڑھے:

اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ وَعَلٰی اٰلِهٖ وَسَلِّمْ تَسْلِيْمًا. (مجمع الزوائد، ۱۰: ۱۲۰)

حضرت ابو درداء رضی اللہ عنہ فرماتے ہیں کہ: آپ ﷺ نے فرمایا کہ: جو شخص صبح و شام دس مرتبہ مجھ پر درود شریف پڑھ لیا کرے گا تو قیامت کے دن میری شفاعت کو پائے گا۔

۲۵ سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ،

اللَّهُ أَكْبَرُ صبح-شام ۱۰۰ مرتبہ پڑھنے کا ثواب

حدیث شریف میں آیا ہے کہ جو شخص صبح شام سو مرتبہ ”سُبْحَانَ اللَّهِ“ پڑھے تو اس کو ۱۰۰ حج کا ثواب ملتا ہے، اور جو ۱۰۰ مرتبہ ”الْحَمْدُ لِلَّهِ“ کہے تو اس کو اللہ تعالیٰ کے راستے میں ۱۰۰ گھوڑے مع سامان دینے کا ثواب ملتا ہے یا ۱۰۰ غزوات کا ثواب ملتا ہے اور جو صبح شام ۱۰۰ مرتبہ ”لَا إِلَهَ إِلَّا اللَّهُ“ پڑھے تو حضرت اسماعیل علیہ السلام کی اولاد میں سے ۱۰۰ غلام آزاد کرنے کا ثواب ملتا ہے اور جو ۱۰۰ مرتبہ صبح شام ”اللَّهُ أَكْبَرُ“ پڑھے تو اس کے جتنا ثواب کوئی حاصل نہیں کر سکتا؛ سوائے اس شخص کے جو اس کو پڑھے، یا اس سے زیادہ پڑھے۔ (ترمذی: ۱۸۵/۲)

روزانہ سو (۱۰۰) مرتبہ درود شریف

حدیث شریف میں ہے کہ جو شخص سو مرتبہ درود شریف پڑھتا ہے تو:

① اللہ تعالیٰ اس پڑھنے والے کی پیشانی پر ”بَرَاءَةٌ مِّنَ النَّفَاقِ وَبَرَاءَةٌ مِّنَ النَّارِ“ لکھ دیتے ہیں؛ یعنی اس آدمی میں نفاق نہیں ہے اور جہنم سے بچا ہوا ہے۔

② قیامت کے دن شہیدوں کے ساتھ اللہ تعالیٰ اس کا حساب کتاب کریں گے۔

③ اللہ تعالیٰ ایک ہزار مرتبہ درود (رحمت) اتاریں گے۔

(المعجم الاوسط للطبرانی: ۷/۱۸۷، مکتبہ دارالحرین)

حضور ﷺ کے ہم پر بہت سارے حقوق ہیں؛ اس لیے روزانہ صبح شام کم از کم سو مرتبہ درود شریف کی عادت بنالیں،

درود شریف کی برکت سے بیماریوں سے شفاء، زندگی میں سکون، روزی میں برکت، اللہ تعالیٰ کی محبت، نبی ﷺ کی محبت وغیرہ یہ سب نعمتیں ان شاء اللہ! حاصل ہوں گی، کوئی بھی درود شریف پڑھیں، چاہے نماز والا؛ یعنی درود ابراہیم، یا مختصر درود جیسے:

وَصَلَّى اللّٰهُ عَلَى النَّبِيِّ الْأُمِّيِّ يَا
صَلَّى اللّٰهُ عَلَى سَيِّدِنَا مُحَمَّدٍ

۲۷ جہنم سے چھٹکارے کا وظیفہ

اَللّٰهُمَّ اِنِّیْ اَصْبَحْتُ اُشْهِدُكَ وَاُشْهِدُ حَمَلَةَ
عَرْشِكَ وَمَلَائِكَتَكَ وَجَمِیْعَ خَلْقِكَ اَنَّكَ اَنْتَ
اللّٰهُ لَا اِلٰهَ اِلَّا اَنْتَ وَاَنْ مُحَمَّدًا عَبْدُكَ وَرَسُوْلُكَ.

فضیلت: حضرت انس رضی اللہ عنہ سے روایت ہے کہ حضور

ﷺ نے فرمایا: جو شخص اس دعا کو صبح چار مرتبہ پڑھ لے گا تو اللہ

تعالیٰ اس کے پورے بدن کو جہنم سے آزادی عطا فرمائیں
گے۔ (ابوداؤد: ۲/۶۹۱)

اور شام کو یہ دعا چار مرتبہ اس طرح پڑھیں:
اَللّٰهُمَّ اِنِّیْ اُمْسِیْتُ اَشْهَدُكَ وَ اَشْهَدُ حَمَلَةً
عَرْشِكَ وَمَلَائِکَتَكَ وَ جَمِیْعَ خَلْقِكَ اَنَّكَ اَنْتَ
اللّٰهُ، لَا اِلٰهَ اِلَّا اَنْتَ وَاَنْ مُحَمَّدًا عَبْدُكَ وَ رَسُوْلُكَ

بخیلی، بزدلی، بُرا بڑھاپا، دنیا کے فتنے

اور عذابِ قبر سے حفاظت

اَللّٰهُمَّ اِنِّیْ اَعُوْذُ بِكَ مِنَ الْبُخْلِ وَ اَعُوْذُ بِكَ
مِنَ الْجُبْنِ وَ اَعُوْذُ بِكَ اَنْ اُرَدَّ اِلٰی اَرْضِ الْعُمْرِ
وَ اَعُوْذُ بِكَ مِنْ فِتْنَةِ الدُّنْیَا وَ عَذَابِ الْقَبْرِ.

نسائی میں بروایت حضرت سعد رضی اللہ عنہ منقول ہے کہ رسول اللہ صلی اللہ علیہ وسلم یہ دعا بکثرت مانگا کرتے تھے۔

اور خود حضرت سعد رضی اللہ عنہ بھی بڑے اہتمام سے یہ دعا اپنی سب اولاد کو یاد کرایا کرتے تھے۔ (نسائی: ۲۶۶۲، نمبر: ۵۴۵۵)

یہی دعا کچھ اضافہ کے ساتھ دوسری روایت میں آئی ہے:

اَللّٰهُمَّ اِنِّیْ اَعُوْذُ بِكَ مِنَ الْهَمِّ وَالْحُزْنِ وَ
اَعُوْذُ بِكَ مِنَ الْعَجْزِ وَالْكَسَلِ وَ اَعُوْذُ بِكَ مِنَ
الْجُبْنِ وَالْبُخْلِ، وَ اَعُوْذُ بِكَ مِنْ غَلَبَةِ الدِّیْنِ
وَقَهْرِ الرِّجَالِ۔ (ابوداؤد: ۱۰۲۱۷، نمبر: ۱۵۵۵)

بیماری دور کرنے کے لیے ۲۹

تَوَكَّلْتُ عَلَى الْحَيِّ الَّذِي لَا يَمُوتُ، الْحَمْدُ لِلّٰهِ
الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيْكُ فِي

الْمُلْكِ وَلَمْ يَكُنْ لَهُ وَلِيٌّ مِنَ الذُّلِّ وَكَبِيرُهُ تَكْبِيرًا۔
 حضرت ابو ہریرہ رضی اللہ عنہ فرماتے ہیں کہ: ایک روز میں
 رسول اللہ ﷺ کے ساتھ باہر نکلا اس طرح کہ میرا ہاتھ آپ
 کے ہاتھ میں تھا، آپ ﷺ ایسے آدمی کے پاس سے گزرے
 جو بہت شکستہ حال اور پریشان تھا، آپ ﷺ نے پوچھا کہ:
 تمہارا یہ حال کیسے ہو گیا؟

اس شخص نے عرض کیا کہ: بیماری اور تنگ دستی نے یہ حال
 کر دیا۔

آپ ﷺ نے فرمایا کہ: میں تمہیں چند کلمات بتلاتا ہوں
 وہ پڑھو گے تو تمہاری بیماری اور تنگ دستی جاتی رہے گی، پھر
 آپ ﷺ نے مذکورہ کلمات تلقین فرمائے۔

اس کے کچھ عرصے بعد جب آپ ﷺ اس طرف دوبارہ
 تشریف لے گئے تو اس کو اچھے حال میں پایا، آپ ﷺ نے

خوشی کا اظہار فرمایا، اس نے عرض کیا کہ: جب سے آپ نے مجھے یہ کلمات بتلائے ہیں میں ان کو پابندی سے پڑھتا ہوں۔

(معارف القرآن: ۵/۵۴۳)

نوٹ: روایت میں اس دعا کے متعلق وقت اور مقدار کی تعیین نہیں مل سکی؛ اس لیے دن میں کسی بھی وقت ایک مرتبہ پڑھ لے تو ان شاء اللہ! کافی ہو جائے گا اور صبح-شام دونوں وقت پڑھ لے تو بھی ٹھیک ہے۔

سخت بیماری کے موقع پر پڑھنے کی آیت ﴿۳۰﴾

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ

إِلَيْنَا لَا تُرْجَعُونَ ﴿۱۱۵﴾ فَتَعَلَى اللّٰهِ الْمَلِكُ الْحَقُّ ۝

لَا إِلَهَ إِلَّا هُوَ ۚ رَبُّ الْعَرْشِ الْكَرِيمِ ﴿۱۱۶﴾ وَمَنْ
يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ ۚ فَإِنَّمَا
حِسَابُهُ عِنْدَ رَبِّهِ ۖ إِنَّهُ لَا يُفْلِحُ الْكَافِرُونَ ﴿۱۱۷﴾
وَقُلْ رَبِّ اغْفِرْ وَارْحَمْ وَأَنْتَ خَيْرُ الرَّحِمِينَ ﴿۱۱۸﴾

سورہ مؤمنون کی یہ آخری آیتیں خاص فضیلت رکھتی ہیں،
امام بغویؒ اور امام ثعلبیؒ نے حضرت عبداللہ ابن مسعود رضی اللہ عنہ سے
روایت کیا ہے کہ وہ ایک ایسے آدمی کے پاس سے گزرے جو
سخت بیماریوں میں مبتلا تھا، حضرت عبداللہ ابن مسعود رضی اللہ عنہ نے
اس کے کان میں یہ آیتیں ”أَفْحَسِبْتُمْ“ سے اخیر تک پڑھ
دیں، وہ اسی وقت اچھا ہو گیا۔

رسول اللہ ﷺ نے ان سے دریافت کیا کہ:

آپ نے اس کے کان میں کیا پڑھا؟

حضرت عبداللہ ابن مسعود رضی اللہ عنہ نے عرض کیا کہ:
یہ آیتیں پڑھی ہیں۔

رسول اللہ صلی اللہ علیہ وسلم نے فرمایا: قسم ہے اس ذات کی جس کے
قبضے میں میری جان ہے! اگر کوئی یقین رکھنے والا آدمی یہ
آیتیں پہاڑ کے سامنے پڑھ دے تو پہاڑ اپنی جگہ سے ہٹ
سکتا ہے۔ (قرطبی: ۱۲/۱۵۷)

نوٹ: روایت میں اس آیت کے متعلق وقت اور مقدار
کی تعیین نہیں مل سکی؛ اس لیے دن میں کسی بھی ایک وقت پڑھ
لے تو ان شاء اللہ! کافی ہو جائے گا اور صبح-شام دونوں وقت
پڑھ لے تو بھی ٹھیک ہے۔



فرض نماز کے بعد پڑھنے کے وظائف

۳۱ آیت الکرسی کے خاص فضائل

أَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

اللَّهُ لَا إِلَهَ إِلَّا هُوَ الْحَيُّ الْقَيُّومُ، لَا تَأْخُذُهُ

سِنَةٌ وَلَا نَوْمٌ، لَهُ مَا فِي السَّمَوَاتِ وَمَا فِي الْأَرْضِ،

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ، يَعْلَمُ مَا

بَيْنَ أَيْدِيهِمْ وَمَا خَلْفَهُمْ، وَلَا يُحِيطُونَ بِشَيْءٍ

مِّنْ عِلْمِهِ إِلَّا بِمَا شَاءَ، وَسِعَ كُرْسِيُّهُ السَّمَوَاتِ

وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ.

حضرت ابو ہریرہ رضی اللہ عنہ فرماتے ہیں کہ آپ صلی اللہ علیہ وسلم نے فرمایا:

سورۃ بقرہ میں ایک آیت ہے جو قرآنی آیتوں کی سردار ہے، وہ جس گھر میں پڑھی جاتی ہے شیطان وہاں سے نکل جاتا ہے۔

نسائی شریف کی ایک روایت میں ہے کہ رسول اللہ ﷺ نے فرمایا: جو شخص ہر فرض نماز کے بعد آیۃ الکرسی پڑھ لیا کرے تو اس کو جنت میں داخل ہونے کے لیے سوائے موت کے دوسری کوئی رکاوٹ نہیں ہے۔ یعنی موت کے بعد فوراً وہ جنت کے آثار اور راحت و آرام کا مشاہدہ کرنے لگے گا۔

(صحیح ابن السنی: ۱۲۴، نسائی شریف، ص: ۱۸۲)

ایک حدیث شریف میں حضور ﷺ کا ارشاد ہے جو شخص فرض نماز کے بعد آیۃ الکرسی پڑھے گا وہ دوسری نماز کے آنے تک خدا کی حفاظت میں رہے گا۔ (مجمع الزوائد: ۲/۱۴۸)

جو شخص فرض نماز کے بعد آیۃ الکرسی پڑھنے کی پابندی کرتا ہے اسے اللہ کے نبیوں کے ساتھ مل کر جہاد کرنے اور

شہید ہونے کے برابر ثواب ملتا ہے۔ (عمل الیوم واللیلة ص: ۹۳)
 ان احادیث سے معلوم ہوا کہ آیۃ الکرسی کو ہر فرض نماز
 کے بعد پڑھنا چاہیے اور دن رات میں کسی ایک وقت اور
 سوتے وقت گھر میں بھی پڑھ لینا چاہیے۔

﴿۳۲﴾ نماز کے بعد پڑھنے کا ایک عمل
 جس سے گناہ معاف ہو جاتے ہیں

حضرت ابو ہریرہ رضی اللہ عنہ حضور صلی اللہ علیہ وسلم سے روایت کرتے ہیں
 کہ رسول اللہ صلی اللہ علیہ وسلم نے فرمایا:

جس نے ۳۳ مرتبہ سُبْحَانَ اللہ اور ۳۳ مرتبہ
 الْحَمْدُ لِلہ اور ۳۳ مرتبہ اللہ اکبر پڑھا۔ پس یہ کل
 ۹۹ مرتبہ ہوا۔ اور سوویں مرتبہ میں:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ

وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ.

پڑھے تو اس کے گناہ معاف ہو جاتے ہیں، چاہے سمندر کی جھاگ کے برابر ہوں۔ (مسلم شریف: ۱/۲۱۹)

نوٹ: حدیث شریف سے معلوم ہوتا ہے کہ سورۃ اخلاص یعنی ﴿قُلْ هُوَ اللَّهُ أَحَدٌ﴾ اور سورۃ فلق یعنی ﴿قُلْ أَعُوذُ بِرَبِّ الْفَلَقِ﴾ اور سورۃ ناس یعنی ﴿قُلْ أَعُوذُ بِرَبِّ النَّاسِ﴾ ان تینوں سورتوں کو بھی ہر فرض نماز کے بعد پڑھنے کا معمول ہونا چاہیے۔ (نسائی شریف مع حاشیہ: ۱/۱۵۰)

فجر اور مغرب کی نماز کے بعد پڑھی جانی والی دو دعائیں

۳۳ جہنم سے چھٹکارے کی دعا

فجر اور مغرب کی نماز کے بعد یہ دعا مانگیں:

اللَّهُمَّ أَجِرْنِي مِنَ النَّارِ. (سات مرتبہ)

فضیلت: حضرت حارث رضی اللہ عنہ سے روایت ہے کہ آپ

رضی اللہ عنہ نے میرے کان میں یہ بات ارشاد فرمائی کہ: جب تو مغرب کی نماز سے فارغ ہو جائے تو سات مرتبہ یہ دعا مانگا کر، اگر تو نے یہ دعا مانگ لی اور اسی رات تیرا انتقال ہو گیا تو تیرے لیے آگ سے چھٹکارا لکھا جائے گا اور جب تو فجر کی نماز پڑھ لے تب بھی یہ دعا مانگا کر، اگر اسی دن تیرا انتقال ہوا تو تیرے لیے جہنم سے چھٹکارا لکھا جائے گا۔ (ابوداؤد: ۲/۶۹۳)

فجر اور مغرب کی فرض نماز کے بعد پڑھنے کا وظیفہ ﴿۳۳﴾

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ
وَلَهُ الْحَمْدُ، يُحْيِي وَيُمِيتُ وَهُوَ عَلَى كُلِّ شَيْءٍ
قَدِيرٌ. (۱۰ مرتبہ)

حدیث شریف میں ہے کہ جو شخص فجر کی نماز کے بعد اپنی

جگہ سے اٹھنے سے پہلے کسی سے بات کیے بغیر نماز ہی کی حالت میں بیٹھ کر (یعنی قعدہ کی ہیئت پر) یہ کلمات دس مرتبہ کہے تو اس کے لیے ہر ہر کلمے کے بدلہ میں:

① دس نیکیاں لکھی جاتی ہیں۔

② دس گناہ معاف ہوتے ہیں۔

③ دس درجے (جنت میں) بلند ہوتے ہیں۔

④ وہ پورا دن ناپسندیدہ چیز اور ہر آفت اور شیطان کی شرارت سے محفوظ رہتا ہے۔

⑤ اور اس دن میں گناہوں سے محفوظ رہے گا؛ مگر یہ کہ اللہ

کے ساتھ شرک کرے۔ (ترمذی: ۱۸۵/۲، عمل الیوم واللیلۃ: ص: ۳۵۳)

نوٹ: ایک روایت میں دس غلام آزاد کرنے کا ثواب

بھی آیا ہے اور اس دن میں یہ کلمات پڑھنے والے کے لیے

تسبیح یعنی دعا کرتے رہیں گے۔ (مجمع الزوائد: ۱۰/۱۰۹، ۱۰۹)

رات کو سوتے وقت پڑھنے کے وظائف

سونے کے وقت کی دعائیں اور اعمال

۳۵ سوتے وقت کا پہلا عمل: اَيُّهُ الْكُرْسِي

بخاری شریف کی ایک حدیث سے معلوم ہوتا ہے کہ آیۃ
الکرسی رات کو بستر پر سوتے وقت پوری پڑھے تو اللہ تعالیٰ کی
طرف سے ایک حفاظت کرنے والا آجاتا ہے اور صبح تک
شیطان قریب نہیں آتا۔ (بخاری: ۵/۵۴؛ شیخ تقی الدین مدظلہ والانسخہ)

۳۶ دوسرا عمل

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

أَمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ،

كُلُّ اَمْنٍ بِاللّٰهِ وَ مَلٰئِكَتِهٖ وَ كُتُبِهٖ وَ رُسُلِهٖ، لَا نُفَرِّقُ
 بَيْنَ اَحَدٍ مِّنْ رُّسُلِهٖ، وَقَالُوا سَمِعْنَا وَاَطَعْنَا، غُفْرَانَكَ
 رَبَّنَا وَاِلَيْكَ الْمَصِيْرُ ﴿٣٨٥﴾ لَا يَكْلِفُ اللّٰهُ نَفْسًا اِلَّا
 وُسْعَهَا، لَهَا مَا كَسَبَتْ وَ عَلَيْهَا مَا اكْتَسَبَتْ، رَبَّنَا
 لَا تُؤَاخِذْنَا اِنْ نَّسِينَا اَوْ اَخْطَاْنَا، رَبَّنَا وَلَا تَحْمِلْ
 عَلَيْنَا اِصْرًا كَمَا حَمَلْتَهُ عَلَي الَّذِيْنَ مِنْ قَبْلِنَا، رَبَّنَا
 وَلَا تُحَمِّلْنَا مَا لَا طَاقَةَ لَنَا بِهِ وَاعْفُ عَنَّا وَ اغْفِرْ لَنَا،
 وَارْحَمْنَا، اَنْتَ مَوْلَانَا، فَانصُرْنَا عَلَي الْقَوْمِ الْكٰفِرِيْنَ ۝

یہ سورہ بقرہ کی آخری دو آیتیں ہیں، احادیث صحیحہ معتبرہ
 میں ان دو آیتوں کے بڑے بڑے فضائل مذکور ہیں، رسول
 اللہ ﷺ نے فرمایا: جس شخص نے رات کو یہ دو آیتیں پڑھ لیں
 تو یہ اس کے لیے کافی ہے۔ (بخاری شریف: ۷۵۳/۲)

اور حضرت عبداللہ ابن مسعود رضی اللہ عنہ کی روایت میں ہے کہ

آپ ﷺ نے فرمایا: اللہ تعالیٰ نے دو آیتیں جنت کے خزانے میں سے نازل فرمائی ہیں، جس کو تمام مخلوق کی پیدائش سے دو ہزار سال پہلے خود رحمن نے اپنے ہاتھ سے لکھ دیا تھا، جو شخص عشا کی نماز کے بعد پڑھ لے تو وہ اس کے لیے قیام اللیل؛ یعنی تہجد کے برابر ہو جاتی ہے۔ (اکامل لابن عدی: ۸/۳۶۹)

اور مستدرک حاکم اور بیہقی کی روایت میں ہے کہ رسول اللہ ﷺ نے فرمایا کہ: اللہ تعالیٰ نے سورۃ بقرہ کو ان دو آیتوں پر ختم فرمایا ہے، یہ مجھے اس خزانہ خاص سے عطا فرمائی ہے جو عرش کے نیچے ہے؛ اس لیے تم خاص طور پر ان آیتوں کو سیکھو اور اپنی عورتوں، بچوں کو سکھاؤ۔ (المستدرک: ۱/۵۰، دارالکتب العلمیہ)

حضرت عمر رضی اللہ عنہ اور حضرت علی رضی اللہ عنہ فرمایا کرتے تھے: جو آدمی ذرا بھی عقل و شعور رکھتا ہو وہ سورۃ بقرہ کی ان دو آیتوں کو پڑھے بغیر نہ سوئے گا۔ (تفسیر قرطبی: ۳/۴۳۳، دارالکتب المصریہ)

تیسرا عمل

۳۷

حضرت نوفل رضی اللہ عنہ نے درخواست کی کہ: یا رسول اللہ! مجھے ایسی چیز بتا دیں کہ جس کو میں سوتے وقت اپنے بستر پر پڑھوں۔ آپ ﷺ نے فرمایا: سورۃ کافرون (قُلْ يَا أَيُّهَا الْكَافِرُونَ) پڑھو؛ اس لیے کہ اس میں شرک سے بے زاری ہے۔ (ترمذی: ۲/۱۷۷، ابوداؤد: ۲/۶۸۹)

چوتھا عمل

۳۸

حضرت عائشہ رضی اللہ عنہا فرماتی ہیں: حضور ﷺ روزانہ رات کو جب اپنے بستر پر تشریف لاتے تو سورۃ اخلاص اور معوذتین کو پڑھ کر دونوں ہتھیلی ملا کر دم فرماتے، پھر پورے بدن پر ہاتھ پھیرتے اور ہاتھ پھیرنے کا یہ عمل سر، چہرہ اور آگے سے شروع فرماتے، اس طرح تین مرتبہ کرتے۔ (ابوداؤد، کتاب الادب ۲/۶۸۹)

پہلے ایک ایک مرتبہ: قُلْ هُوَ اللَّهُ أَحَدٌ، قُلْ أَعُوذُ
 بِرَبِّ الْفَلَقِ اور قُلْ أَعُوذُ بِرَبِّ النَّاسِ پڑھے اور
 دونوں ہتھیلی کو ملا کر دم کر کے پورے بدن پر پھیر لیوے، پھر
 دوسری مرتبہ یہ تینوں سورتیں پڑھ کر دونوں ہتھیلیوں کو ملا کر دم
 کر کے پورے بدن پر پھیر لیوے، پھر تیسری مرتبہ بھی تینوں
 سورتیں پڑھ کر دونوں ہتھیلیوں کو ملا کر دم کر کے پورے بدن
 پر پھیر لیوے۔ ہاتھ پھیرنے کی ابتدا سر، چہرے اور سامنے
 کی طرف سے کرے۔ (بخاری شریف ۷۵۰/۲، ابوداؤد: ۶۸۹/۲)

۳۹ پانچواں عمل: استغفار کا خاص فائدہ

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ
 وَأَتُوبُ إِلَيْهِ.

جو شخص رات کو سوتے وقت بستر پر پہنچ کر یہ استغفار تین
 مرتبہ پڑھے، اللہ تعالیٰ اس کے گناہوں کو معاف فرمادیں گے:

اگرچہ سمندر کی جھاگ کے برابر ہوں؛ اگرچہ درخت کے پتوں کے برابر ہوں، اگرچہ ریت کے ڈھیر کے برابر ہوں، اگرچہ دنیا کے دنوں کی تعداد کے برابر ہوں۔ (ترمذی: ۱۷۷۲)

۲۰ چھٹا عمل: حضرت فاطمہ رضی اللہ عنہا والی تسبیح

۳۳ مرتبہ سُبْحَانَ اللَّهِ، ۳۳ مرتبہ الْحَمْدُ لِلَّهِ، ۳۴ مرتبہ اللَّهُ أَكْبَرُ.

حضور ﷺ کی صاحب زادی حضرت فاطمہ رضی اللہ عنہا گھر کے کام خود کرنے کی وجہ سے تھک جاتی تھی اور گھر کے کام کے لیے غلام باندی چاہتی تھی تو خود حضرت نبی کریم ﷺ نے غلام باندی کے بجائے یہ عمل سکھایا۔ (بخاری: ۹۳۵/۲، ابوداؤد: ۶۹۰/۲)

نوٹ: یقین کے ساتھ رات کو یہ تسبیح پڑھیں، ان شاء اللہ! ساری تھکاوٹ دور ہو جائے گی اور صبح تازہ اٹھو گے۔